

ঈশ্বৰৰ লোকবিলাকৰ কাৰণে যিহোচূৰাৰ শাসন প্ৰণালী আৰ্হিস্বৰূপ

লৰা-ছোৱালীক শিকোৱা সকলে C6b অধ্যয়ন পঢ়া উচিত

প্ৰাৰ্থনা : হে প্ৰভু, আমাক বিতুষ্ট কৰা সকলক আমি যেন যীচুৱে কোৱাৰ দৰে শুধৰাব আৰু ৰক্ষা কৰিব পাৰোঁ তাৰ বাবে আমাক সহায় কৰক।

১। বিপথে যোৱা বিশ্বাসীসকলক ৰক্ষা কৰিবলৈ প্ৰাৰ্থনাৰে প্ৰস্তুত হওঁক।

যিহোচূৰা ১:৬-১১ পদত চাওঁক অনুশাসন ৰক্ষা কৰিবলৈ ঈশ্বৰে যিহোচূৰাক কি কৈছিল।

মিচৰত থকা তেওঁৰ লোকবিলাকক দাসত্বৰ পৰা উলিয়াই আনি, ঈশ্বৰে তেওঁবিলাকক চল্লিশ বছৰ অৰণ্যত ঘূৰি ফুৰিবলৈ দিছিল, কাৰণ তেওঁলোকে তেওঁক বিশ্বাস কৰা নাছিল। অৱাহামৰ বংশক দিবলৈ ঈশ্বৰে কৰা প্ৰতিজ্ঞাৰ দেশ জয় কৰিবলৈ মোচিৰ মৃত্যুৰ আগেয়ে, তেওঁ যিহোচূৰাক প্ৰস্তুত কৰিছিল। এই যুদ্ধৰ সময়ত যিহোচূৰাই অনুশাসন অক্ষুন্ন ৰাখিছিল। যিহোচূৰাৰ ৫-৮ অধ্যায়ত উদাহৰণবোৰ পঢ়ক।

পাপত পতিত থকা বিশ্বাসীসকলক শুধৰোৱা আপুনি সন্মুখীন হোৱা আটাইতকৈ কঠিন কাম। আমি অতি ধৈৰ্য্য আৰু প্ৰেমৰে এই কাম কৰা উচিত। বাইবেল শাস্ত্ৰ আৰু পবিত্ৰ আত্মাই আপোনাক পৰিচালনা কৰক। আফ্ৰিকাৰ এখন গাঁৱত এগৰাকী বয়সীয়া লোক এটা ঘৰত সোমোৱতেই ঘৰৰ গৰাকীয়ে চিঞৰি কয়, ৰ'বা। পিছলৈ যোৱা। প্ৰায় ২ মিটাৰ খুই পেলোৱা, দীঘল এটা ফেটি সাপ, তেওঁলোকে দুৱাৰ বন্ধ কৰা দেখি বিচনাৰ ফালে লাহেকৈ আঁতৰি যায়। গৃহস্থই কলে তাক কেনেকৈ উলিয়াব পাৰে সেই কথা মই নাজানো। ই মোৰ চকুত বিষ বঁতিয়াব আৰু কামুৰিব। সেই ঘৰৰ গৃহস্থ এজন গাঁৱলীয়া লোক, তেওঁ কেনেকৈ সাপটোক ঘৰৰ পৰা উলিয়াব আৰু পুনৰ ঘৰখন নিৰাপদ হ'ব তাক তেওঁ জানে।



আপোনাৰ মণ্ডলীত সমাজত পাপ এক বিষযুক্ত সাপ হেন। ইয়াক এনেয়ে এৰি দিলে, ই আটাইকে বিষভৰা কৰিব। ইয়াক কেনেকৈ গুচাব লাগে, তাক আপুনি জানিব লাগে, অন্যথা ই আপোনাক বিষ দিব।

মথি ১৮:১৫-১৮ পদত যীচুৱে কৈছে আমি কেনেকৈ পাপ দূৰ কৰি দোষীজনক উদ্ধাৰ কৰিব পাৰোঁ।

মথি ১৮:১৫ পদত চাওঁক এগৰাকী দোষীক শুধৰাবলৈ আমি প্ৰথমে কি কৰা উচিত।

- আমি কাক শুধৰাব লাগে?

(উত্তৰ : এজন ভাই-ভনীক। খ্ৰীষ্টত ভাই-ভনীক আমি শুধৰাব লাগে। খ্ৰীষ্টৰ বাহিৰত এগৰাকী ৰখীয়াৰ কোনো অধিকাৰ নাই। কোনো জন যদি বিশ্বাসী বুলি আপুনি নিশ্চিত নহয়, তেনেহলে একোকে নকৰিব।)

- আমি কি শুধৰোৱা উচিত?

(উত্তৰ : যদিহে এজন ভায়ে আপোনাৰ অহিতে পাপ কৰে। অপৰাধী বিশ্বাসীজনে প্ৰথমে নিজে আন বিশ্বাসীজনৰ লগত সমস্যাটো ঠিক কৰা উচিত।) ৰখীয়াজনে প্ৰথমে বিশ্বাসী সকলৰ মাজতে সম্বন্ধ ঠিক কৰা উচিত যেতিয়া তেওঁবিলাক নিজে শুধৰাব নোৱাৰে।)

- দোষীজনৰ লগত কোনে প্ৰথমে কথা পতা উচিত?

(উত্তৰ : “ভায়ে আপোনাৰ অহিতে পাপ কৰিলে। দোষী বিশ্বাসীজনে, নিজে প্ৰথমে আন এগৰাকী বিশ্বাসীৰ লগত সমস্যা শুধৰাবলৈ চেষ্টা কৰা উচিত। অন্য লোকৰ লগত আলোচনা কৰা আগেয়ে, দোষী কৰা লোকৰ লগত কথা পাতিবলৈ বিশ্বাসী সকলক শিকাওক। বিশ্বাসীসকলে নিজে শুধৰাব নোৱাৰিলেহে, পালকে তেওঁলোকক সহায় কৰা উচিত।)

- অপৰাধ সম্পৰ্কে দোষী সাব্যস্ত ব্যক্তিজনে কাৰ লগত কথা পতা উচিত?

(উত্তৰ : যাওঁক আৰু তেওঁক কওঁকগৈ আপোনাৰ আৰু কেৱল তেওঁৰ মাজৰ ভুল। ই অতি দৰ্কাৰী। বিশ্বাসীজনে যদি তোমাৰ অহিতে অপৰাধ কৰে তেওঁ অকলে থাকোতে তেওঁৰ ওচৰলৈ যাওঁক। এনেদৰে মুখা-মুখি হোৱা কঠিন কিন্তু এনে কৰাত পবিত্ৰ আত্মাই আপোনাক সহায় কৰিব। আপুনি ৰখীয়া হিচাপে মানুহক অকলে শুধৰোৱা উচিত। সমস্যাটোৰ বিষয়ে আন কাকো নকব, আনকি আপোনাৰ পত্নীকো। জ্ঞানী ৰখীয়া শিক্ষকসকলে আপোনাৰ পৰামৰ্শৰ অধিক ভাগ

অকলে কৰা উচিত। কিমানখিনি অপৰাধ-পাপ কাৰ্য্য অকলে লেনদেন কৰা হৈছে সেই বিষয়ে কোনোও জনা প্ৰয়োজন নাই।)

- বিশ্বাসীজনে শুধৰণি মানি ললে, ফলাফল কি হ'ব?

(উত্তৰ : তেওঁ যদি তোমাৰ কথা শুনে, তেন্তে তোমাৰ ভায়েকক পালা, সতৰ্ক ভাবে কৰা শুধৰণিয়ে ভাইৰ লগত আমাৰ সম্বন্ধ মজবুত কৰে। লৰা-ছোৱালীক শুধৰণিৰ প্ৰয়োজন হলে আমি তেওঁলোকক শাসন কৰোঁ, কাৰণ আমি তেওঁলোকক ভালপাওঁ। ঠিক তেনেদৰে, আমি অপৰাধীক শাস্তি নিদি কিন্তু তেওঁলোকক ৰক্ষা কৰিবলৈ শুধৰোৱা উচিত।)

যদিহে অপৰাধীজনে শুধৰণিলৈ কান নিদিয়ে— কি কৰিব **মথি ১৮:১৬** পদত চাওঁক।

(উত্তৰ : আমাৰ কথাৰ সাক্ষী হ'বলৈ অপৰাধী জনৰ লগত আমি আন এজন ব্যক্তিৰ আগত কথা পতা উচিত।)

অপৰাধীজনে সলনি হ'বলৈ অগ্ৰাহ্য কৰিলে, শেষত কি কৰিব **মথি ১৮:১৭** পদত চাওঁক।

(উত্তৰ : দোষীজনক চলাওঁতাজনে মণ্ডলীৰ আগত শুধৰোৱা উচিত। যদিহে তেওঁ মণ্ডলীৰ কথা অগ্ৰাহ্য কৰে, তেনেহলে বিশ্বাসীসকলে তেওঁৰ লগত সহভাগিতা ৰাখিব নালাগে। তেওঁ মন পালটন নকৰাকৈ তেওঁৰ লগত প্ৰভুৰ ভোজ খাব নালাগে। তেওঁ মন পালটন কৰিলে, তেওঁ যেন অতিৰিক্ত মনৰ দুখত মগ্ন নহয়, সেয়ে তেওঁক ক্ষমা আৰু ৰক্ষা কৰাত খৰ হওঁক (২ কৰিন্থীয়া ২:৬-৭))

তীত ৩:১০-১১ পদত চাওঁক, বিশ্বাসীসকলৰ মাজত বিভাজন কৰা লোকক আমি কি কৰা উচিত।

গালাতীয়া ৬:১ পদত চাওঁক :

- দোষীজনে যদি প্ৰথমে কেৱল আমাৰ কথা নুশুনে, আমি কেনে ধৰণৰ মানুহ আমাৰ লগত নিয়া উচিত।
- কোনো জনক শুধৰোৱাত আমাৰ ভাব ধাৰা কেনে হোৱা উচিত।
- তেওঁলোকক শুধৰাওঁতে আমি কিহৰ বাবে সাৱধান হোৱা উচিত।

পাঁচনিৰ **কন্ম ২০:২৮-৩১** পদচ চাওঁক, বৃদ্ধসকলক কিহৰ প্ৰতি লক্ষ্য ৰাখিবলৈ পৌলে সতৰ্ক কৰিছিল, আৰু ৰাংকুকুৰে কি কৰিব।

২। সপ্তাহটোত কৰিবলগীয়া কামৰ বিষয়ে সহকৰ্মীসকলৰ লগত আঁচনি কৰক।

যদিহে আন কোনো বিশ্বাসীৰ অহিতে কোনো আপত্তি থাকে, তেন্তে যীচুৰে বিচৰা দৰে কৰক (প্ৰথম ভাগ, ওপৰত)।

দৃঢ়তাৰে ৰাংকুকুৰৰ লগত কাৰ্য্য কৰক।

বিপথগামী বিশ্বাসীসকলৰ লগত কথা পতা আগেয়ে এক শান্ত আত্মা আৰু সাহসৰ কাৰণে প্ৰাৰ্থনা কৰক, যিদৰে গালাতীয়া ৬:১ পদত লিখা আছে।

উদ্ধাৰ পাব লগা যিকোনো বিশ্বাসীৰ কাৰণে আৰু তেওঁৰ লগত প্ৰাৰ্থনা কৰক।

৩। হবলগীয়া উপাসনা সময়ৰ কাৰণে সহকৰ্মীসকলৰ লগত আঁচনি কৰক।

যিহোচুৱাই ইস্ৰায়েলবিলাকক কেনেকৈ শাসন কৰিছিল সেই কাহিনী চমুকৈ কওঁক অথবা নাটক পৰিৱেশন কৰক।

শাসন নমনা বিশ্বাসীসকলক শুদ্ধ আৰু ৰক্ষা কৰাৰ পদক্ষেপবোৰ বৰ্ণনা কৰক। ওপৰৰ প্ৰথম খণ্ডৰ প্ৰশ্নবোৰ কৰক।

খ্ৰীষ্টৰ শৰীৰৰ অনুশাসনৰ উদ্দেশ্য বৰ্ণনা কৰক।

- মানুহৰ নিয়ম পালন কৰাত জোৰ দিবলৈ নহয়, কিন্তু অনুশাসন হৈছে যীচুৰ বাধ্য হোৱাত লোকবিলাকক সহায় কৰা।
- বিপথগামী বিশ্বাসীসকলক শাস্তি দিবলৈ নহয়, কিন্তু আমি তেওঁলোকক ৰক্ষা কৰিবলৈহে শুধৰোৱা উচিত। যিহোচুৱাৰ দিনত ইস্ৰায়েল “বধ কৰা আখৰৰ অধীনত” আছিল (২ কৰিন্থীয়া ৩:৬)। কিন্তু যীচু জগতলৈ অহাত আমি অনুগ্ৰহৰ অধীন হ'লো।

লৰা-ছোৱালীয়ে প্ৰস্তুত কৰা নাট, কবিতা আৰু প্ৰশ্নবোৰ পৰিবেশন কৰিবলৈ দিয়ক।

প্ৰভুৰ ভোজ স্থাপন কৰিবলৈ ১ কৰিছীয়া ১১:২৩-৩০ পদ পঢ়ক। অযোগ্যৰূপে পিঠা ভঙা সকলক কিদৰে ঈশ্বৰে শাস্তি দিছিল, বৰ্ণনা কৰক। তেওঁলোকে ঈশ্বৰক সন্মান নকৰিলে। শৰীৰৰ অৰ্থ তিনিটা, যাক ঈশ্বৰে এক বুলি মানেঃ ত্ৰুচত যাতনা পোৱা যীচুৰ শৰীৰ, একেলগে পিঠা ভঙা বিশ্বাসীসকলৰ শৰীৰ, আৰু যীচুৱে কোৱা পিঠা, “এইয়ে মোৰ শৰীৰ”।

সপ্তাহটোৰ বিষয় আলোচনা কৰিবলৈ আৰু পবিত্ৰতা ৰক্ষা আৰু খ্ৰীষ্টৰ শৰীৰৰ ভিতৰত সুনিয়ম ৰক্ষা কৰিবলৈ দুই বা তিনিজনীয়া গোটত গোট খাওক।

যেতিয়া এগৰাকী পাপত পতিত বিশ্বাসীক শুধৰণিৰ কাৰণে যীচুৰ নিয়মৰ দ্বাৰাই ৰক্ষা কৰা হয়, আৰু তেওঁৰ উদ্ধাৰৰ নিমিত্তে সমাজত ঈশ্বৰৰ প্ৰশংসা কৰিবলৈ ইচ্ছা কৰে, তেনেহলে তেনে কৰিবলৈ দিয়ক।

একেলগে মুখস্থ কৰক, গালাতীয়া ৬:১।